

~~Iskrittura kienx qiegħed jikteb hweġ
jeġ tiegħu, jew inkella kienx qiegħed
isemmi xi dokumenti oħra li huwa ma
għamilhomx tiegħu. Jekk fl-Iskrittura
ra nsibu xi ittra li l-kittieb semma u
nqeda biha, mingħajr ma għamel taj-
jeb għaliha f'xi haġa, dik l-ittra ma
ssirx minnha, għax kienet imsemmija
fl-Iskrittura, jekk l-Iskrittura ma tis-
tqarrx li hi minna u tagħmilha tagħha.
Għal hekk dik it tismija tista' ma tkunx
minnha.~~

~~Għandna wkoll noqogħdu għajnejna
miftuħa għall-fehma tal-kittieb. Jekk
il-kittieb ma kellux fehma li jikteb
storja li grat, imma li jikteb storja li
qala' minn rasu, sabiex jagħti xi tagħ-
lim meħtieġ; ma tkunx haġa sewwa li
ahna nistennew li dik l-istorja tkun
minnha. Min jikteb rumanz, ma jkol-
lux f'moħħu li kiteb storja. Għal hekk,
jekk ahna nistgħu nippruvaw li l-Is-
krittura f'dak il post ma fihex storja,
imma tixbiha, ma jkun ebda tfixkil li~~

~~f'dak il post ngħidu li dik l-istorja ma
hix minnha, imma tixbiha.~~

~~Dawn il-qisien u oħrajn bħalhom
jistgħu jkun ta' għajjnuna kbira, kif
id daqqa, sabiex inholu kull tfixkil li
jista' jinsab bejn l-Iskrittura u l-Istor-
ja.~~

~~* * *~~

~~Hekk, mela, f'din is-sensjela ta' sitt
artikli, rajna kif saret il-Bibbja, kif in-
għabru flimkien il-Kotba tal-Għaqda l-
Qadima u tal-Għaqda l-Għdida, kif wa-
sal f'idejna t-test tal-Iskrittura, li hu-
wa m'hux biss sostanzjalment, imma
f'hafna rqaqat tiegħu, dak li hareġ
minn idejn il-Profeġi u l-Appostli; rajna
għaliex il-Kotba Mqaddsa huma milhu-
min minn Alla, u għal hekk għaliex
għandhom ikunu minnhom. Issa din
is-sensjela b'dan l-aħħar artiklu hija
magħluqa. Nittamaw li l-quddiem
nerġeħu niktbu fuq xi haġa oħra.~~

P. Serafin M. Zarb O.P.

IL-BAĦAR TA' TABARIJA

Dan il-magħqad ta' ilma, fil-Palesti-
na, jgħidulu **baħar**; imma li kieku kien
fil-Ewropa, kienu jgħidulu **ghadira**.
Għax qiegħed f'nofs l-art, u ma jinfed
għal imkien. Imma għad li hu għadi-
ra, ahna, hawn, sa ngħidulu baħar,
bħal ma jgħidulu n-nies ta' dik l-art.

Bħal ma jingħad li Malta għandha
għamla ta' huta, b'denbha l-Ahrax tal-
Mellieħa u halqha Bir-Żebbuġa u Mar-
sa-Xrokk, hekk ukoll il-Baħar ta' Ta-
barija għandu għamla ta' pala tal-baj-
tar, dejqa min-naħa t'isfel u wiesgħa
min-naħa ta' fuq. It-tul ta' dal-baħar
hu erbatax-il mil u l-wisa' tiegħu, sitt.
Il-firxa tiegħu, jew "area", hija ta'
mija u tnax-il mil. Jigifieri fih erba-
tax-il mil imrebbja' (jew "kwadru") ak-
tar minn Malta, għax Malta fiha firxa

ta' xi haġa fuq il-hamsa u disgħin mil.

Il-Baħar ta' Tabarija qiegħed ġewwa
hofra, imdawwar bl-iġbla. In-naħa tax-
Xerq, jew tluġh ix-xemx, kollu rdumi-
jiet, mill-iġbla għal ġewwa l-baħar,
għal hekk dik in-naħa ma hemmx irhu-
la. In-naħa tal-Għarb, jew inżul ix-
xemx hemm l-iġbla wkoll, imma fuq
xifer il-baħar hemm setaħ ta' art, twil
u wati li fuqu mibnija belt kbira gmiel-
ha, jgħidulha Tabarija (li minnha l-
baħar ha l-isem) u hafna rħula żgħar.
In-naħa ta' fuq, fix-Xmiel jew Nord
hemm żewġ wetgħat li fihom raba sa-
biħ, haxix u siġar u ilma ġieri. Waħda,
fl-antik kienu jgħidulha Genna-Sar (il-
genna jew għnien tas-sid) u issa jgħidul-
ha Ghowejr, u l-oħra jgħidulha l-Bat-
ha (il-bitha). Hemm wetgħa oħra

žghira n-naha t'isfel tal-bahar, fejn ix-xmara tal-Gordan toħroġ mill-ghadira. Din jghidulha s-Semah.

Dan il-bahar timlieh bl-ilma u zommu dejjem mimli x-xmara tal-Gordan, li min-naha l-wahda tidhol fih u min-naha l-oħra toħroġ minnu. L-ilma tiegħu huwa ilma helu. Tajjeb għat-tisqija u tajjeb għax-xorb ukoll imma ffit imdardar bit-trab. Fih jitrabba hut ta' kemm-il xorta u s-sajjieda jaqbd u minnu bix-xbiek, minn fuq ix-xtut u minn fuq id-dghajjes, u jbieghuh għal ikel. Dari, fi żmien Ġesù, kienu jmel-luh ukoll, imma l-lum ma nafx għad-homx.

u fiha ma għandhomx jghammru nies. Imma wara żmien qagħdu għaliha u marru joqogħdu hemm. Qabel il-gwer-ra li għaddiet kien fiha nies 7,500, li hamest-elef (5,000) minnhom kienu Lhud. Issa fiha 10,000 ruħ, tista' tghid kollha Lhud, għax ma hemmx ghajr għadd žghir hafna t'Insara. Gewwa Tabarija hemm knisja qadima, għamla ta' dghajsa. Kienu bniewha s-Salibin u wara hađuha l-Misilmin u għamluha tagħhom. Wara kisbuha l-Frangiskani u għamluha knisja mill-ġdid.

Meta toħroġ minn Tabarija u tibqa' tiela' 'l fuq, issib raħal žghir jghidulu



Dghajjes u sajjieda fuq il-Bahar ta' Tabarija.

Il-belt il-kbira, Tabarija, kien bniewha Erodi Antipa, dak li qata' ras' San Ġwann. Bniewha fis-sena 21 A.D., jiġifieri meta kien fl-aqwa ta' żoġhżitu sidna Ġesù Kristu. Semmiewha "Tiberia", għall-Imperatur ta' Ruma Tiberju, biex iżieghel bih, għax kien irid minnu. Fejn bena lilha, qabel, kien hemm raħal žghir jismu Raqqa. Għall-ewwel il-Lhud ma riedux imorru jghammru fiha, għax huma u jsejsuha nqalghu raxxa oqbra, u l-Ligi tal-Lhud tghid li art bl-oqbra hija art imniġġsa,

l-Megdel. Raħal tal-isem, għax ma fih hlief x'erba griebeg u x'erba' sigriet tal-palm. Hemm jghidu li kien il-paj-jiż ta' Marija l-Madalena (jew Magda-lena) dik il-mara l-midinba, li tissemma fl-Evangelju. Jien, nghid għaliha, din ma nemminhiex. Aktar nemmen li l-laqam tas-sew ta' dik il-mara kien Ma-rija l-"Midliela", jiġifieri: Marija "ta' xagħrha twil". Għax "dliel", jew "da-lal", xagħar twil ifisser. Għal hekk dil-mara, kif miktub fl-Evangelju (Luqa VII, 36-48) wara li haslet rignejn

Ġesù bi dmuġh għajnejha meshithomlu b'xagħrha. U t-tradizzjoni ta' dan għadha miexja, għal hekk fix-xbiehat, lil Marija l-Midliela narawha b'rasha taħt riglejn Ġesù msallab, b'xagħrha twil-twil, mixhut wara daharha.

'Il fuq aktar hemm biċċa mill-wetgħa tal-Għowejir, kollha siġar u ħaxix, jgħidulha t-Tabga. Dan l-isem huwa t-taħsira ta' kelmtajn Griegi: "Heptapeton", isem maqlub mil-Lhudi, li kieku jgħidulha Bir-Sebgha, jiġifieri s-"seba bjar". Wara t-Tabga jiġi Kafar-Nahum, li issa herba waħda, u li s-



Il-knisja tal-Bejtitudni qrib il-Bahar ta' Tabarija.

sinagoga tiegħu kitbna fuqha fil-harġa ta' qabel din (Ott-Diċ., 1958) u għal hekk ma noqogħdux insemmuha l-lum ukoll.

Ftit aktar 'il hemm, tinsab herba ta' raħal iehor jgħidulu Kerza. Dak kien ir-raħal ta' Korzajn, li sehtu Ġesù ma' Kafar-Nahum u Bet-Sajda (ara san Matthew k. XI v. 21). F'Kerza wkoll għadha idher sewwa l-herba tas-sinagoga li fiha kien imur jgħallem Ġesù nhar ta' Sibit.

Wara Kafar-Nahum, bejn Kerza u t-Tabga, hemm għolja, 495 pied oghla minn wiċċ l-għadira, li jgħidulha tal-

Bejtitudni. Dari kienu jahsbu li hemm fuq Ġesù għamel it-Taħdita l-Kbira, l-"official speech" tiegħu bħala Messija, kif imsemmi fl-Evangelju ta' San Matthew kk. V, VI, u VII. Hemm fuq it-Taljani bnew knisja sabiha bi tmien imniekeb, tifikira tat-Tmien Bejtitudni, u Lukanda helwa zokkor, fejn min ikun irid, jista' jgħaddi x'erbat ijiem. Imma l-imkien sew fejn Ġesù thaddet it-Taħdita l-Kbira, sabuħ ftit ilu l-Frangiskani, m'hux fuq "il-għolja", imma fuq "id-djul" tal-għolja. Hemm fil-kitbiet tal-Insara l-qodma jissemma li kien hemm knisja u l-Frangiskani, fis-sena 1935 sabu s-sisien tagħha, u xtraw l-art ta' ma' dwarha u reġġu bnewha. Għad hemm saħansitra l-blata ċatta li fuqha Ġesù Hu u jitkellem qagħad bil-qegħda! K'il-Bambin irid, 'il quddiem ingibu r-ritratt tagħha f'dan il-Qari, halli tarawh intom ukoll.

F'dil-kitba ma semmejniex lil Bet-Sajda. Ma semmenihiex, għax dil-belt żgħira jew raħal, ma nafux sewwa fejn kien, ara kemm inqered għal kolloxx. Hemm min ighid li kien bejn il-Megdel u t-Tabga, fejn issa jgħidulu Han-Minja u hemm min ighid li kien fuq haq ix-xmara tal-Gordan, fejn tidhol f'Bahar Tabarija. Xi darba niktbu xi haġa fuq dan.


Fuq il-Bahar ta' Tabarija jkun hemm hafna dghajjes, kbar, donnhom id-dghajjes t'Ghawdex, jimxu bl-imqadef u bil-qluġh. Imma dawna jkun mahmuġin u bla miżbugħa. San Pietru kellu dghajsa bħal dawn, u ma kienx għajr iġorr lil Ġesù u lill-shabu l-Appostli fiha, min-naħa għall-ohra tal-Bahar. U darba Ġesù għamel taħdita sabiha minn fuqha, lil ġemgħa ta' nies li qagħdu bil-qegħda fuq ix-xatt. Fuq dik id-dghajsa wkoll kienu l-Appostli bil-lejl meta Ġesù mar lahaqlom

miexi fuq l-ilma, f'Bahar Tabarija, dan li qeghdin insemmu hawnhekk.

Hekk, mela, dorna dawra hafifa, bil-ghaġla u bil-hsieb, mal-Bahar ta' Tabarija, u rajna ftit kif inhu u kemm hu kbir. Hemm wisq aktar x'wiehed

igihd fuq dan il-Bahar, u fuq il-belt li tatu isimha, u fuq ir-rhula u l-iġbla ta' ma' dwaru. Dan k'Alla jrid naghmluh 'il quddiem.

BEN-JEHUZA



Dahla il-Bahar ta' Tabarija, li aktarx fiha Sidna Gesù Kristu qaghad iġhallem b'it-tixbihat, minn fuq id-dghajsa ta' San Pietru, lin-nies li kienu bil-qeghda fix-xatt.

~~IL MADONNA TAL HALIB~~

~~Gewwa Betlehem, xi tlitt mitt pass bghid mill-Bażilka tal-Milied, hemm knisja żghira taht l-art, jew ahjar, hemm ghar żghir maghmul knisja, donnu l-ghar tal-Mensija ta' Malta, li l-Gharab jghidulu "Magharet Sitti Miriam", u l-Ewropin jghidulu l-"Knisja tal-Madonna tal-Halib". Mill-qedem in-nies ta' Betlehem jghidu li ġewwa dak l-ghar, San Ġuzepp heba lil Madonna u lil Gesù Bambin, malli l-Anglu habbru li Erodj kien se jiġbor is-sabien iż-żgħar ta' Betlehem, biex jidbaxhom.~~

~~Il-blat li minnu maghmul il-ghar, (ji-ġifieri l-hitana u s-saqaf) hu abjad u artab li taqtghu malajr, donnu ġibs. Fuq hekk ukoll, in-nies ta' Betlehem jghidu~~

~~haġa: jghidu li l-Madonna kif kienet mohbija f'dak il-ghar bil-lejl, tistenna lil san Ġuzepp jiġi bil-hmara halli jhar-rabha lejn il-Masar, u kienet qeghda tradda lil-Bambin, mindud fi-hdanha, san Ġuzepp ġie, ittawwal minn bieb il-ghar u qalilha: "Mirjam, ghaġġel! Ejja halli nitilqu!" Hija qamet bil-ghaġla, u kif il-Bambin telaq minn xuftejh sidirha, ftit mill-halib verġni waqa' fl-art. U b'hekk il-blat tal-ghar sar kollu artab u abjad, qisu halib magħqud.~~

~~Jekk din hix grajja minnha, jew xi qajja tan-nies ta' Betlehem, għax dehritilhom haġa tal-ghaġeb il-bjuda u r-rtuba tal-blat tal-ghar, hadd ma jaf sewwa. Imma hi haġa minnha li hadd ma jista' jiġhadha, li n-nisa ta' Betle-~~